



## FIL-QORTI ĊIVILI – SEZZJONI TAL-KUMMERĊ

**ONOR. IMĦALLEF  
IAN SPITERI BAILEY LL.M. LL.D.**

**Illum, it-Tnejn, 4 ta' Diċembru, 2023.**

**Kawża Nru. 6**

**Rik. Nru. 81/2021 ISB**

**Dr Adrian Camilleri (ID350380M) bħala mandatarju speċjali ta' Rune Sletten (Passaport Norveġiż Nru: 33160876) u ta' Flopgroup Holding Corporation (Reg. No. 58355) inkorporata ġewwa l-Belize *qua* azzjonisti tas-socjetà Flop Group Limited (C38952)**

**VS**

**Ir-Registatur tal-Kumpanniji**

**Il-Qorti,**

Rat **ir-rikors** tar-rikorrent noe. **I-Avukat Dr Adrian Camilleri**, intavolat fis-6 ta' Ottubru 2021, li permezz tiegħu huwa talab lill-Qorti sabiex:-

*“...tordna illi s-socjeta` Flop Group Limited (C-38952) terga` titqiegħed fuq ir-Registru tas-socjetajiet salv kull provvediment illi joghghobha tagħti skont il-ligi”*

U dan wara li ppremetta:

*Illi r-rikorrenti noe. kienu azzjonisti tas-socjeta` Flop Group Limited (C38952) fejn;*

- Rune Sletten (Passaport Norvegiz Nru: 33160876 ) kellu sehem wieħed tal-valur ta' 1 Euro (20% paid-up); u*
- Flopgroup Corporation (Reg. No. 58355) inkorporata gewwa l-Belize kellha 1,199 ishma tal-valur ta' 1Euro kull sehem (20% paid-up)*

*Illi l-imsemmija socjeta` giet “struck off” minn fuq ir-Registru tas-Socjetajiet u dana fl-isbatax (17) ta' Gunju 2021 mill-istess Registratur u dana ai termini tal-artikolu 9 tal-Ligi Sussidjarja 386.19 - Vide Dok A liema dokumenti gew ottjenuti mill-istess Malta Business Registry fil-jiem li ghaddew;*

*Illi għalhekk għadhom ma għaddewx hames (5) snin minn meta dina s-socjeta` thassret minn fuq ir-Registru hekk kif rikjest mill-artikolu 9(4) tal- Ligi Sussidjarja 386.19;*

*Illi dina s-socjeta` kienet għaddeja bi proceduri quddiem it-Tribunal ta' Revizjoni Amministrattiva fil-kawza fl-ismijiet Flop Group Limited vs Kummissarju tat-Taxxa fuq il-Valur Mizjud (Nru 133/12/GV) liema kawza giet ddiferita għas-sentenza għal-nhar it-12 ta' Ottubru 2021 fejn l-istess socjeta' kienet qed tikkontesta ammont sostanzjali ta' taxxa fuq il-valur mizjud taxxa addizzjonali u imghax ammontanti għall-miljuni ta' ewro ; - Vide Dok “B”*

*Illi għalhekk r-rikorrenti għandhom kull interess illi s-socjeta` terga` titpogga fuq ir-Registru tas-Socjetajiet u dana sabiex l-istess socjeta' tkun tista' tibqa' tikkontesta dan l-allegat ammont ta' taxxa li qed jingħad li għandha thallas;*

*Illi fl-umili opinjoni tar-rikorrenti jezistu l-elementi kollha kontemplati bl-artikolu 9(4) tal-Ligi Sussidjarja 386.19 sabiex is-socjeta` terga` tigi mqieghda fuq ir-Registru tas-Socjetajiet;*

Rat **id-dokumenti** pprezentati mar-rikors (fol 3 sa fol 12)

Rat **id-digriet** tagħha tas-27 ta' Ottubru 2021 li bih ir-rikors kien appuntat għas-smiġ għall-udjenza tas-27 ta' Jannar 2022 fl-10:30 a.m., u fejn kienet ordnata n-notifika tar-rikors lir-Registratur tal-Kumpanniji b'għoxrin jum żmien għar-risposta.

Rat illi fis-7 ta' Diċembru 2021, ir-**Reġistratur tal-Kumpaniji** intimat ippreżenta **r-risposta** tiegħu (fol 15) b'dokumenti hemmhekk annessi, li permezz tagħha, huwa sostna:

*Illi l-kumpanija Flop Group Limited (C 38952) kienet ġiet reġistrata fuq ir-Registru tal-Kumpaniji ("Registru") fid-19 ta' Ġunju 2006;*

*Illi fiż-żmien li damet fuq ir-Registru, il-kumpanija naqqset mill-obbligi tagħha illi tibgħat prospetti annwali u kontijiet annwali lir-Registatur għar-reġistrazzjoni ai termini tal-istess Att. Tant hu hekk illi l-aħħar prospett annwali mibgħut lir-Registatur kien dak tas-sena 2016, u l-aħħar kont annwali mibgħut kien dak tas-sena 2017;*

*Illi l-kumpanija in piu' naqset ukoll mill-obbligi tagħha mposti mill-Avviz Legali 247 tal-2020 u għaldaqstant baqgħet qatt ma daħħlet l-informazzjoni meħtieġa mar-Registatur tal-kumpaniji dwar is-sidien benefiċċjarji;*

*Illi in vista tas-suespost, ir-Registatur proċeda sabiex kiteb lill-kumpanija u lill-uffiċjal uniku tagħha Rune Sletten sabiex javża illi l-isem tal-kumpanija kien ser jiġi mħassar minn fuq ir-Registru kemm il-darba ma tintweriex raġuni sabiex dan ma jseħħx;*

*Illi l-ewwel ittra ntbagħtet lill-kumpanija u lill-uffiċċjal tagħha fl-indirizzi Tab1 House, Carmen Mallia Street, San Ġwann SĠN 2202 u Einervegen 25, Bardufoss 9326, Norway rispettivament datati 8 ta' Frar 2021.*

*Illi fis-17 ta' Marzu 2021, ir-Registatur bagħat it-tieni ittra fuq l-istess indirizzi.*

*Illi f'dawn l-ittri il-kumpanija ġiet infurmata illi la darba kienet ilha snin tonqos mill-obbligi tagħha skont ir-Regolament 9 tal-Avviz*

*Legali 247 tal-2020, f'każ li ma twegibx l-ewwel ittra fi żmien xahar, u it-tieni ittra fi żmien tliet xhur, ir-Registratur kien se jkompli bil-proċess ta' tħassir tal-isem tal-kumpanija;*

*Illi fis-17 ta' Marzu 2021, inħarġet pubblikazzjoni fuq Times of Malta fejn isem il-kumpanija kien wieħed fost oħrajn illi kien ser jiġi mneħħi minn fuq ir-Registru tal-Kumpaniji fi żmien tliet xhur, la darba ma jkunx hemm oġġezzjoni għal dan;*

*Illi, madankollu fit-terminu preskritt mil-liġi, la l-kumpanija, la id-direttur tagħha u lanqas terzi persuni ma nformaw lir-Registratur illi kellhom xi nteress illi l-isem tal-kumpanija jibqa' fuq ir-Registru. Għalhekk l-esponent mexa sabiex iħassar l-isem tal-kumpanija minn fuq ir-Registru b'effett mis-17 ta' Ġunju 2021;*

*Illi kif jidher ċar mil-fatti suesposti, ir-rikorrent kellu biżżejjed żmien kemm qabel kif ukoll wara l-pubblikazzjoni tal-avviżi msemmija, biex jinforma l-esponenti dwar l-interess illi kellu sabiex l-isem ta' din il-kumpanija jibqa' fuq ir-Registru, iżda dan baqa inadempjenti;*

*Illi jidher biċ-ċar illi r-rikorrent qatt ma kellu interess li jimxi b'konformita' mal-liġi dwar il-kumpaniji u infatti naqas milli jirreġistra dokumenti mandatorji mar-Registratur għal numru ta' snin minkejja diversi notifiki li kienu jintbagħtu lilu.*

*Illi r-rikorrentinjora ukoll il-multi illi jfakkru f'tali nuqqas u qatt ma affettwa il-pagamenti tal-multi. Illi il-pagamenti pendenti fuq nuqqas ta' reġistrazzjoni ta' prospetti annwali jammontaw għal **EUR 500**, filwaqt li l-penali fuq nuqqas ta' reġistrazzjoni ta' dawn il-prospetti kif ukoll tal-informazzjoni dwar is-sidien beneficiċjarji u tal-kontijiet annwali jammontaw għal **EUR 8,163**;*

*Illi filwaqt illi r-Registratur tixtieq illi jekk il-kumpanija terġa titpoġġa fuq ir-Registru, tali kumpanija taġġorna d-dokumentazzjoni meħtieġa (inkluż informazzjoni fuq is-sidien benefiċċjarji, il-prospetti annwali u l-kontijiet annwali) u dan sabiex jiġu salvagwardjati l-interessi tat-terzi persuni.*

*Illi għaldaqstant hija lesta li joqgħod għal kull direzzjoni u provvediment illi din l-Onorabbli Qorti jidrilha xierqa u opportuni fiċ-ċirkustanzi partikulari ta' dan il-każ.*

Rat illi fl-udjenza tas-7 ta' Lulju 2023, deher ir-rikorrent nomine u dehret l-Avukat Claudette Fenech għar-Registratur tal-Kumpaniji.

Rat il-verbal tal-udjenza tas-7 ta' Lulju 2023, minn fejn jirriżulta illi l-pendenzi kollha tas-soċjetà Flop Group Limited kienu ġew riżolti u għalhekk il-kawża ġiet differita għall-udjenza tal-lum għall-provvediment finali.

Rat l-atti l-oħra tal-kawża.

### **Ikkunsidrat:**

Illi jirriżulta illi din hija azzjoni mressqa mir-rikorrenti *ai termini* tar-**Regolament 9(4) tal-Companies Act (Register of Beneficial Owners) Regulations, Leġislazzjoni Sussidjarja 386.19**, u li permezz tagħha, ir-rikorrenti, li huma azzjonisti tal-kumpanija **Flop Group Limited (C38952)**, qed jitolbu ir-rivavviment tal-istess kumpanija, liema kumpanija tħassret minn fuq ir-Registru tal-Kumpaniji fis-17 ta' Ġunju 2021.

Illi, f'dan il-kuntest, ir-rikorrenti għandhom kull interess illi l-istess kumpanija terġa' titqiegħed fuq ir-Registru tal-Kumpaniji u dana stante li l-kumpanija għandha proċeduri pendenti quddiem it-Tribunal ta' Reviżjoni Amministrattiva fejn qed tikkontesta ammont sostanzjali ta' taxxa fuq il-valur miżjud u għandha interess li tkompli b'dawn il-proċeduri.

Illi r-rikorrenti ddikjaraw mill-bidu illi huma kienu lesti li jieħdu kull azzjoni meħtieġa sabiex tiġi regolarizzata l-pożizzjoni tal-kumpanija in kwistjoni Flop Group Limited.

### **Ikkunsidrat ulterjorment:**

Illi l-intimat Reġistratur jgħid illi l-kumpanija msemmija kienet naqqset mill-obbligi tagħha mar-Reġistratur, li tibgħat informazzjoni dwar is-sidien benefiċjarji tagħha *ai termini* tal-*Companies Act (Register of Beneficial Owners) Regulations*, kif ukoll il-kumpanija sfat mingħajr segretarja sa mill-2016.

Illi għalhekk kellu kull raġuni valida fil-liġi biex jikkancella l-kumpanija u għadda mill-proċeduri kollha li trid il-liġi biex sar dan u kienu akkumulaw *registration fees* u penali kif indikat fir-risposta.

### **Ikkunsidrat ulterjorment:**

Illi r-**Regolament 9 (4) tal-Companies Act (Register of Beneficial Owners ) Regulations<sup>1</sup>** , Leġislazzjoni Sussidjarja 386.19 tal-Liġijiet ta' Malta jgħid is-segwent:

*(4) If any member or creditor of the company, or any other person who appears to the Court to have an interest feels aggrieved by the fact that the name of the company has been struck off the register by virtue of the provisions of this regulation, the Court on an application made by the member or creditor or such other person before the expiration of five years from the publication of the notice of the striking off provided for in sub-regulations (2) and (3) may, if satisfied that it is proper that the name of the company be restored to the register, order that such name be restored to the register, and up on an official copy of the order being delivered by the Registrar of the Courts to the Registrar for registration, the company shall be deemed to have continued in existence as if its name had not been struck off; and the Court may by its order give such directions and make such provisions as seem fit for placing the company and all other persons in the same position as nearly as may be as if the name of the company had not been struck off. The Registrar shall forthwith proceed to publish a notice in the Gazette or on a website maintained by the Registrar and in a daily newspaper circulating wholly or mainly in Malta that the name of the company has been restored to the register.*

---

<sup>1</sup> Ippublikat bl-Ingliż biss

Il-Qorti qieset u fliet ir-rekwiżiti li hemm bzonn biex kumpanija kummerċjali li tneħhiet minn fuq ir-Regjistru tal-Kumpaniji terġa' ssib postha fuqu *ai termini* tas-Sub-Artiklu appena citat.

M'hemmx dubju illi għadhom ma għaddewx il-ħames snin minn meta l-kumpanija **Flop Group Limited (C38952)** ġiet ikkanċellata minn fuq ir-Regjistru.

Id-dokumenti ppreżentati jtkellmu waħedhom u ma jirriżultax lanqas kontestazzjoni dwar il-fatti li rriżultaw.

Il-Qorti però, kif tagħmel dejjem f'ċirkostanzi bħal dawn u qabel ma tgħaddi għall-provvediment, tqis id-disponibilità li kellu r-rikorrent illi jirregolarizza l-affarijiet tal-kumpanija mar-Registratur intimat. F'dan il-każ, is-soċjetà rikorrenti żammet kelmitha u l-promessa magħmula mill-istess soċjetà rikorrenti inżammet, tant illi l-Qorti ġiet mgħarrfa illi l-pendenzi kollha fir-rigward tal-Regolament 9 (4) tal-*Companies Act (Register of Beneficial Owners) Regulations* kienu ġew regolarizzati.

Bi qbil bejn id-difensuri tal-partijiet għalhekk, il-Qorti ġiet mistiedna tgħaddi għall-provvediment.

**GHALDAQSTANT**, fid-dawl tal-provvedimenti tal-KAP 386 hawn fuq citati u fid-dawl ta' dak hawn fuq ikkunsidrat, il-Qorti jidhrilha illi jkun ġust illi tilqa' t-talbiet tar-rikorrent u dana billi:

1. **Fi-ewwel lok**, tordna lir-Registratur tal-Kumpaniji sabiex, *ai termini* tar-Regolament 9(4) tal-*Companies Act (Register of Beneficial Owners) Regulations*, liġi sussidjarja 386.19, fi żmien ħmistax-il jum, jerġa' jdaħħal l-isem ta' **Flop Group Limited (C38952)** fuq ir-Regjistru tal-Kumpaniji, biex b'hekk titqies illi kompliet bl-eżistenza tagħha daqs li kieku isimha ma kienx tħassar minn fuq ir-Regjistru.
2. **Fit-tieni lok** tordna lir-Registratur tal-Kumpaniji sabiex iwettaq dawk il-pubblikazzjonijiet kollha meħtieġa *ai termini* tal-liġi relattiva għal tali inserzjoni mill-ġdid tal-kumpanija msemmija fir-Regjistru tal-Kumpaniji.
3. **Fit-tielet lok**, tordna, illi l-isem ta' **Flop Group Limited (C38952)** jitpoġġa lura fuq tali Regjistru tal-Kumpaniji.
4. **Fir-raba' lok**, tordna illi l-ispejjeż ta' din il-proċedura u kif ukoll kwalsiasi spejjeż illi jista' jinkorri r-Registratur intimat sabiex jirrestitwixxi isem il-

kumpanija **Flop Group Limited (C38952)** fuq ir-Registru tal-Kumpanniji jkunu a karigu tar-rikorrenti.

**Onor. Ian Spiteri Bailey**  
**Imħallef**

**Amanda Cassar**  
**Deputat Registratur**